

आमर उजाला

7 राज्य • 1 केंद्रशासित प्रदेश • 19 संस्करण : उत्तर प्रदेश | उत्तराखंड | हिमाचल | जम्मू-करमीर | दिल्ली | हरियाणा | पंजाब | चंडीगढ़

सर्जिकल स्ट्राइक का पाक में दिखा असर, आईएसआई चीफ की छुट्टी तय

amarujala.com

वाराणसी

रविवार, 9 अक्टूबर 2016

रविवार

न्यूज डायरी

जागरूकता रैली निकाली गई

चहनियां (ब्यूरो)। भारत निर्वाचन आयोग के निर्देश पर शनिवार को क्षेत्र के मारुफपुर स्थित जटाधारी महाविद्यालय के छात्र छात्राओं ने मतदाता जागरूकता रैली निकाली। जिला प्रशासन के अधिकारियों के साथ छात्रों ने इलाके का भ्रमण कर लोगों को मतदाता सूची में नाम शामिल कराने और नाम संशोधन कराने का आह्वान किया। इसके पूर्व कालेज प्रांगण में हुई सभा में एडीएम बीबी पांडेय ने कहा कि लोकतंत्र में मतदाता सबसे महत्वपूर्ण होते हैं। मतदाता अपना मत देकर रहनुमा चुनते हैं। ऐसे में सभी को मतदाता बनना आवश्यक है। कहा कि चुनाव आयोग सही मतदाता बनाने में लगी है। जगह जगह कैंप लगाकर मतदाता पुनरीक्षण कार्यक्रम चलाए जा रहे हैं। ऐसे में हम सभी का कर्तव्य है कि वे वृथों पर पहुंच सूची में नाम दर्ज कराएं। सभा के बाद छात्र छात्राओं ने राकेश यादव रौशन के नेतृत्व में क्षेत्र भ्रमण किया और लोगों को मतदाता सूची में नाम दर्ज करवाने का आह्वान किया। इस दौरान उपजिलाधिकारी सकलडीहा जितेन्द्र कुशवाहा, नाथन तहसीलदार अमित त्रिपाठी, प्रबंधक ओपी यादव रहे।